



Brussell, 26 ta' Mejju 2026
(OR. en)

9226/26

Fajl Interistituzzjonali:
2026/0117(NLE)

LIMITE

ANTIDISCRIM 51
COCON 25
COHOM 77
COPEN 178
DROIPEN 86
EDUC 163
FREMP 170
JAI 576
MIGR 131
SOC 263

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fi ħdan il-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, rigward konkluzjonijiet dwar l-implimentazzjoni ta' rakkomandazzjonijiet fir-rigward ta' ċerti Partijiet ta' dik il-Konvenzjoni u rigward l-elezzjoni tal-membri tal-Grupp ta' esperti dwar l-azzjoni kontra l-vjolenza fuq in-nisa u l-vjolenza domestika, fir-rigward ta' materji relatati mal-istituzzjonijiet u l-amministrazzjoni pubblika tal-Unjoni

DEĊIŻJONI TAL-KUNSILL (UE) 2026/...

ta' ...

**dwar il-pożizzjoni li għandha tittiehed f'isem l-Unjoni Ewropea
fi hdan il-Komitat tal-Partijiet tal-Konvenzjoni tal-Kunsill tal-Ewropa
dwar il-prevenzjoni u l-ġlieda kontra l-vjolenza fuq in-nisa u l-vjolenza domestika,
fl-20 laqgħa tiegħu, rigward konkluzjonijiet
dwar l-implimentazzjoni ta' rakkomandazzjonijiet
fir-rigward ta' ċerti Partijiet ta' dik il-Konvenzjoni
u rigward l-elezzjoni tal-membri tal-Grupp ta' esperti dwar
l-azzjoni kontra l-vjolenza fuq in-nisa u l-vjolenza domestika,
fir-rigward ta' materji relatati mal-istituzzjonijiet u l-amministrazzjoni pubblika tal-Unjoni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 336, flimkien mal-Artikolu 218(9), tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-“Konvenzjoni”) giet konkluża mill-Unjoni permezz tad-Deciżjoni tal-Kunsill (UE) 2023/1075¹, fir-rigward tal-istituzzjonijiet u l-amministrazzjoni pubblika tal-Unjoni, u permezz tad-Deciżjoni tal-Kunsill (UE) 2023/1076², fir-rigward ta’ materji relatati mal-kooperazzjoni ġudizzjarja f’ materji kriminali, l-ażil u n-non-refoulement, sa fejn dawn il-materji jaqgħu fil-kompetenza esklużiva tal-Unjoni. Il-Konvenzjoni daħlet fis-seħħ għall-Unjoni fl-1 ta’ Ottubru 2023.
- (2) Skont l-Artikolu 66(1) tal-Konvenzjoni, il-Grupp ta’ Esperti dwar l-azzjoni kontra l-vjolenza fuq in-nisa u l-vjolenza domestika (“GREVIO”) għandu jimmonitorja l-implimentazzjoni tal-Konvenzjoni mill-Partijiet għall-Konvenzjoni (il-“Partijiet”). F’konformità mal-Artikolu 68(11) tal-Konvenzjoni, il-GREVIO għandu jadotta r-rapport u l-konklużjonijiet tiegħu dwar il-miżuri li ttieħdu mill-Parti kkoncernata biex timplimenta d-dispożizzjonijiet tal-Konvenzjoni.

¹ Id-Deciżjoni tal-Kunsill (UE) 2023/1075 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>).

² Id-Deciżjoni tal-Kunsill (UE) 2023/1076 tal-4 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta’ materji relatati mal-kooperazzjoni ġudizzjarja f’ materji kriminali, l-ażil u n-non-refoulement (ĠU L 143 I, 2.6.2023, p. 1, ELI: <http://data.europa.eu/eli/dec/2023/1076/oj>).

- (3) Il-Kumitat tal-Partijiet (il-“Kumitat”) jadotta rakkomandazzjonijiet indirizzati lill-Parti kkonċernata, f’konformità mal-Artikolu 68(12) tal-Konvenzjoni, abbażi tar-rapport u l-konklużjonijiet tal-GREVIO. Tali rakkomandazzjonijiet għandhom jiddistingwu bejn il-miżuri li għandhom jittieħdu mill-aktar fis possibbli, li għandhom rekwiżit li l-parti tirrapporta lura lill-Kumitat fi żmien tliet snin, u l-miżuri li, filwaqt li huma importanti, ma jeħtiġux l-istess livell ta’ immedjatezza. Fi tmiem il-perjodu tat-tliet snin, il-Parti kkonċernata għandha tirrapporta lill-Kumitat dwar il-miżuri li ttieħdu, f’10 oqsma speċifiċi tal-Konvenzjoni. Abbażi ta’ dak ir-rapport, u kwalunkwe informazzjoni addizzjonali, il-Kumitat għandu jadotta konklużjonijiet dwar l-implimentazzjoni ta’ dawk ir-rakkomandazzjonijiet, imħejjija mis-segretarjat tal-Kumitat.
- (4) Il-Kumitat, matul l-20 laqgħa tiegħu fit-2 ta’ Ġunju 2026, mistenni jadotta l-abbozz ta’ konklużjonijiet li ġejjin dwar l-implimentazzjoni ta’ rakkomandazzjonijiet fir-rigward ta’ disa’ mill-Partijiet (l-“abbozz ta’ konklużjonijiet”):
- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov;
 - il-Konklużjonijiet dwar l-implimentazzjoni tar-rakkomandazzjonijiet fir-rigward ta’ Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov;

- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov;
- il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.

- (5) L-Unjoni għandha kompetenza esklużiva li taċċetta l-obbligi stabbiliti fil-Konvenzjoni fir-rigward tal-istituzzjonijiet u l-amministrazzjoni pubblika tagħha stess, fl-ambitu tal-Artikolu 336 tat-Trattat dwar il-Funzjonament tal-Unjoni Ewropea. Fil-paragrafu 305 tal-Opinjoni 1/19 tagħha tas-6 ta' Ottubru 2021³, il-Qorti tal-Ġustizzja tal-Unjoni Ewropea (il-“Qorti tal-Ġustizzja”) iddeċidiet li parti sinifikanti mill-obbligi stabbiliti fil-Konvenzjoni relatati mal-adozzjoni ta' miżuri preventivi u protettivi huma, essenzjalment, vinkolanti għall-Unjoni fir-rigward tal-persunal tal-amministrazzjoni tagħha u fir-rigward tal-membri tal-pubbliku li jżuru l-istabbilimenti u l-binjiet tal-istituzzjonijiet, tal-aġenziji u tal-korpi tagħha. Barra minn hekk, fil-paragrafu 307 ta' dik l-Opinjoni, il-Qorti tal-Ġustizzja stqarret li l-Unjoni jenħtieġ li ma tillimitax ruħha għal li tistabbilixxi rekwiżiti minimi jew miżuri ta' sostenn, iżda jenħtieġ li hija stess tiżgura li dawk l-obbligi jiġu ssodisfati kompletament. Fl-istess ħin, jenħtieġ li l-firxa tal-obbligi tal-Unjoni tiġi interpretata filwaqt li jitqiesu n-natura u s-setgħat speċifiċi tagħha. B'mod partikolari, peress li l-amministrazzjoni pubblika tal-Unjoni mhijiex mogħnija b'setgħat ta' infurzar tal-liġi, ir-rakkomandazzjonijiet relatati ma' materji ta' infurzar tal-liġi, bħall-kwistjoni ta' ordnijiet ta' projbizzjoni f'każ ta' emerġenza, jenħtieġ li jiġu interpretati bħala li jirrikjedu li l-Unjoni tiżgura s-sikurezza tal-vittmi fil-limiti tas-setgħat tagħha, pereżempju billi l-allegati awturi ta' reati jiġu rrifjutati l-aċċess għall-istabbilimenti tal-istituzzjonijiet tagħha.

³ L-Opinjoni 1/19 tal-Qorti tal-Ġustizzja tas-6 ta' Ottubru 2021, il-Konvenzjoni ta' Istanbul, ECLI: EU:C:2021:832.

- (6) L-abbozzi tal-konklużjonijiet jikkonċernaw l-implimentazzjoni tad-dispożizzjonijiet tal-Konvenzjoni li japplikaw għall-Unjoni fir-rigward tal-istituzzjonijiet u l-amministrazzjoni pubblika tagħha stess. Għaldaqstant, huwa xieraq li tiġi stabbilita l-pożizzjoni li għandha tittiehed f'isem l-Unjoni fi ħdan il-Kumitat fir-rigward ta' materji relatati mal-istituzzjonijiet u l-amministrazzjoni pubblika tal-Unjoni, peress li l-abbozzi tal-konklużjonijiet jistgħu jinfluwenzaw b'mod deċiżiv il-kontenut tad-dritt tal-Unjoni billi jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur.
- (7) Fir-rigward tal-Bożnija-Ħerzegovina, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: tarmonizza l-politiki u l-miżuri meħuda biex tiġi implimentata l-Konvenzjoni billi tiżgura li dawn ikopru l-forom kollha ta' vjolenza kontra n-nisa, u li jiġu mmonitorjati u evalwati b'mod indipendenti (l-Artikolu 7 tal-Konvenzjoni); tissimplifika l-għadd ta' korpi ta' koordinazzjoni eżistenti u tiżgura riżorsi finanzjarji suffiċjenti (l-Artikolu 10 tal-Konvenzjoni); tkompli bl-isforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni); u tiżgura li l-ordnijiet ta' projbizzjoni f'każ ta' emerġenza jkunu jistgħu jinħarġu mingħajr dewmien meta jkun hemm periklu immedjat (l-Artikoli 52 u 53 tal-Konvenzjoni). Peress li daww l-abbozzi tal-konklużjonijiet huma konformi mal-politiki u l-objettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (8) Fir-rigward ta' Ċipru, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: jagħmel sforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni); u jiżgura li l-awtoritajiet rilevanti jkunu jistgħu joħroġu minnufih ordnijiet ta' trażżin u ta' projbizzjoni f'każ ta' emerġenza f'każijiet ta' periklu imminenti u li ordnijiet ta' dan it-tip ikunu mmonitorjati u infurzati (l-Artikoli 52 u 53 tal-Konvenzjoni). Peress li dawkl-abbozzi tal-konklużjonijiet huma konformi mal-politiki u l-oġġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (9) Fir-rigward tal-Estonja, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: tiżgura li l-politiki u l-miżuri rilevanti jindirizzaw il-forom kollha ta' vjolenza kontra n-nisa koperti mill-Konvenzjoni u jiġu implimentati abbażi ta' fehim abbażi tal-ġeneru tal-vjolenza u li l-impatt ta' dawkl-politiki u miżuri qed jiġi evalwat (l-Artikolu 7 tal-Konvenzjoni); u tiżgura li l-prattika li tikkonċerna l-ordnijiet ta' projbizzjoni f'każ ta' emerġenza tkun f'konformità mal-Konvenzjoni (l-Artikolu 52 tal-Konvenzjoni). Peress li dawkl-abbozzi tal-konklużjonijiet huma konformi mal-politiki u l-oġġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (10) Fir-rigward tal-Georgia, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: tiżgura li l-politiki u l-miżuri rilevanti kollha jimplimentaw fehim abbażi tal-generu tal-vjolenza u li l-impatt tagħhom ikun soġġett għal evalwazzjoni sistematika (l-Artikolu 7 tal-Konvenzjoni); tiżgura li jkun hemm fis-seħħ strutturi istituzzjonalizzati għall-koordinazzjoni u l-kooperazzjoni bejn l-atturi rilevanti biex jiġi żgurat rispons ikkoordinat u b'diversi aġenziji għall-forom kollha ta' vjolenza koperti mill-Konvenzjoni (l-Artikolu 18 tal-Konvenzjoni); tiżgura d-disponibbiltà ta' postijiet ta' kenn (l-Artikolu 23 tal-Konvenzjoni) u tevita proċeduri jew prattiki mhux meħtieġa li jistgħu jwasslu għat-trawmatizzazzjoni mill-ġdid tal-vittmi (l-Artikoli 49 u 50 tal-Konvenzjoni). Peress li daww l-abbozzi tal-konklużjonijiet huma konformi mal-politiki u l-oġġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (11) Fir-rigward tal-Ġermanja, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: tiżgura koordinazzjoni u kooperazzjoni fost l-atturi rilevanti kollha fl-implimentazzjoni ta' politiki u miżuri għall-prevenzjoni u l-ġlieda kontra l-forom kollha ta' vjolenza kontra n-nisa u l-vjolenza domestika, u tipprovdi rispons ikkoordinat u b'diversi aġenziji mingħajr diskriminazzjoni (l-Artikolu 7 tal-Konvenzjoni); u tiżgura li l-atturi rilevanti kollha jiġbru data diżaggregata (l-Artikolu 11 tal-Konvenzjoni). Peress li daww l-abbozzi tal-konklużjonijiet huma konformi mal-politiki u l-oġġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (12) Fir-rigward tal-Iżlanda, l-abbozzi tal-konklużjonijiet dwar l-implimentazzjoni ta' rakkomandazzjoni jinkludu l-ħtieġa li: tiżgura li l-korp nazzjonali ta' koordinazzjoni jingħata mandat ċar biex iwettaq il-funzjonijiet tiegħu u li jiġi pprovdut riżorsi ddedikati għal hekk (l-Artikolu 10 tal-Konvenzjoni); u tiżgura valutazzjoni tar-riskju sistematika u sensittiva għall-ġeneru (l-Artikoli 49, 50 u 51 tal-Konvenzjoni). Peress li daww l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (13) Fir-rigward tan-Norveġja, l-abbozzi tal-konklużjonijiet dwar l-implimentazzjoni ta' rakkomandazzjonijiet jinkludu l-ħtieġa li: tiżgura li d-dokumenti ta' politika nazzjonali jkunu kkoordinati sew u tipprovdri rispons olistiku għall-forom kollha ta' vjolenza kontra n-nisa u ta' vjolenza domestika (l-Artikolu 7 tal-Konvenzjoni); tiżgura l-ġbir ta' data diżaggregata (l-Artikolu 11 tal-Konvenzjoni); li tiżgura li l-awtoritajiet rilevanti jkunu jistgħu joħorġu ordnijiet ta' projbizzjoni f'każ ta' emerġenza f'każijiet ta' periklu imminenti (l-Artikolu 52 tal-Konvenzjoni). Peress li daww l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (14) Fir-rigward tar-Rumanija, l-abbozzi tal-konklużjonijiet dwar l-implimentazzjoni tar-rakkomandazzjonijiet jinkludu l-ħtieġa li: tiżgura l-koordinazzjoni u l-kooperazzjoni bejn l-atturi rilevanti kollha fl-implimentazzjoni ta' politiki u miżuri għall-prevenzjoni u l-għieda kontra l-vjolenza fuq in-nisa u dik domestika (l-Artikolu 7 tal-Konvenzjoni); tiżgura riżorsi finanzjarji xierqa għall-implimentazzjoni ta' politiki u miżuri rilevanti, u finanzjament stabbli u sostenibbli għall-NGOs li jagħtu appoġġ lill-vittmi (l-Artikolu 8 tal-Konvenzjoni); u tiżgura l-għbir ta' data diżaggregata (l-Artikolu 11 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (15) Fir-rigward tal-Iżvizzera, l-abbozzi tal-konklużjonijiet dwar l-implimentazzjoni tar-rakkomandazzjonijiet jinkludu l-ħtieġa li: tiżgura finanzjament xieraq għall-politiki u l-miżuri rilevanti u finanzjament sostenibbli għall-organizzazzjonijiet li jipprovdu servizzi ta' appoġġ speċjalizzat lin-nisa li huma vittmi tal-vjolenza (l-Artikolu 8 tal-Konvenzjoni); tkompli bl-isforzi biex ittejjeb il-għbir ta' data diżaggregata (l-Artikolu 11 tal-Konvenzjoni); u tiżgura li l-vittmi u t-tfal tagħhom ikollhom aċċess għal postijiet ta' kenn speċjalizzati fil-pajjiż kollu (l-Artikoli 22 u 23 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (16) Il-Kumitat, waqt l-20-il laqgħa tiegħu fit-2 ta' Ġunju 2026, huwa mistenni li jeleggi hames membri tal-GREVIO. Jekk jiġu eletti, huma se jkunu fil-kariga mill-1 ta' Settembru 2026 sal-31 ta' Awwissu 2030. . F'konformità mal-Artikolu 66 tal-Konvenzjoni, il-GREVIO huwa magħmul minn 15-il membru. Il-membri tiegħu huma eletti mill-Kumitat minn fost kandidati nnominati mill-Partijiet għal mandat ta' erba' snin, li jista' jiġgedded darba. Il-membri tal-GREVIO jridu jintgħażlu minn fost iċ-ċittadini tal-Partijiet, b'kunsiderazzjoni għall-bilanċ geografiku u ta' bejn il-ġeneri, kif ukoll għal għarfien espert multidixxiplinari fil-qasam tal-ġlieda kontra l-vjolenza fuq in-nisa u l-vjolenza domestika.
- (17) Bħala membru tal-Kumitat, l-Unjoni hija intitolata għal hames voti fir-rigward tal-elezzjoni prevista ta' hames membri tal-GREVIO. Dawk il-hames membri tal-GREVIO jridu jiġu eletti mill-Kumitat minn fost il-15-il kandidat li ġew innominati minn 13-il Parti. Mit-13-il pajjiż li tefgħu nomina, 11 huma Stati Membri tal-Unjoni. Peress li l-kandidati nnominati kollha għandhom esperjenza multidixxiplinari estensiva fil-qasam tal-ġlieda kontra l-vjolenza fuq in-nisa u l-vjolenza domestika, kif stabbilit fid-dokument IC-CP (2026)2, jenhtieg li l-pożizzjoni tal-Unjoni tkun li tastjeni f'dik l-elezzjoni,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat tal-Partijiet, stabbilit skont l-Artikolu 67 tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, għandha tkun:

- (1) li ma togġezzjonax għall-adozzjoni tal-atti li ġejjin:
 - (a) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov;
 - (b) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov;
 - (c) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov;
 - (d) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov;

- (e) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov;
- (f) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov;
- (g) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov;
- (h) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov;
- (i) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov;
- (2) li tastjeni fl-elezzjoni ta' ħames membri tal-Grupp ta' esperti dwar azzjoni kontra l-vjolenza fuq in-nisa u l-vjolenza domestika (il-“GREVIO”).

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi ..., ...

Għall-Kunsill

Il-President

